

దసరా వేడుకల్లో ప్రజాప్రతినిధులు



మండమర్రి : దుర్గామాత మండపంలో పూజలు చేస్తున్న ప్రభుత్వ విప్ బాల్య సుమన్

● **పూజల్లో పాల్గొన్న ఎమ్మెల్యేలు బాల్య సుమన్, దివాకర్ రావు, చిన్నయ్య, కోనేరు కోనప్ప**

మండమర్రి, అక్టోబర్ 24 : మందిమర్రి పట్టణంలో మంగళవారం దసరా వేడుకలను వైభవంగా జరుపుకున్నారు. స్థానిక సింగరేణి పాఠశాల ఆవరణలో ఏర్పాటు చేసిన రాంలీలా కార్యక్రమాన్ని ప్రభుత్వ విప్, చెన్నూర్ ఎమ్మెల్యే, బీఆర్ఎస్ జిల్లా అధ్యక్షుడు బాల్య సుమన్ స్థానిక బీఆర్ఎస్ నాయకులతో కలిసి ప్రారంభించారు. ఈ సందర్భంగా ఆయన మాట్లాడుతూ దుర్గామాత కృపాకటాక్షంతో సింగరేణి కార్మికులు, వారి కుటుంబాల ప్రజలు, పట్టణ ప్రజలు సుభిక్షంగా ఉండాలన్నారు. రాష్ట్ర అభివృద్ధి, ప్రజా సంక్షేమానికి సీఎం కేసీఆర్ అనేక పథకాలు అమలు చేస్తున్నారని పేర్కొన్నారు. దుర్గామాత చల్లని చూపుతో ప్రజలు సుభిక్షంగా ఉండడంతో పాటు రానున్న ఎన్నికల్లో బీఆర్ఎస్ కు మద్దతుగా నిలవాలని కోరారు. అంతకు ముందు వేంకటేశ్వర స్వామి ఆలయ ఆవరణలో నిర్వహిస్తున్న దుర్గామాత

కళాకారులు బృందాన్ని విప్ సుమన్ శాలువాలతో సన్మానం చేసి జ్ఞాపికలను అందజేశారు. వేదాది మంది తరలిరావడంతో పాఠశాల ఆవరణ కిక్కిరిసి పోయింది. ఎలాంటి అవాంఛనీయ ఘటనలు జరగకుండా మండమర్రి సీపిఎం మండర్ రెడ్డి ఆధ్వర్యంలో ఎన్ఎస్ చంద్రకుమార్ సిబ్బందితో బందోబస్తు నిర్వహించారు. కార్యక్రమంలో జడ్పీటీసీ వేల్పుల రవి, బీఆర్ఎస్ పట్టణాధ్యక్షుడు జి.రవీందర్, ఇన్చార్జ్ బత్తుల శ్రీనివాస్, టీబీజేకే ఎస్ ఏరియా ఉపాధ్యక్షుడు మేడిపల్లి సంపత్, రీజనల్ కార్యదర్శి ఓ.రాజశేఖర్, ఎండ్ అబ్బాస్, కొంగల తిరుపతి రెడ్డి, బండారు సూరిబాబు, మద్ది శంకర్, రాంవేణు, ఈశ్వర్ పాల్గొన్నారు.

మంచిర్యాల జిల్లా కేంద్రంలో..
మంచిర్యాల ఏసీసీ, అక్టోబర్ 24 : జిల్లాకేంద్రంలో సోమవారం దసరా వేడుకలు ఘనంగా జరిగాయి. సాయంత్రం విశ్వనాథ స్వామి ఆలయం నుంచి వేంకటేశ్వర స్వామి, విశ్వనాథ స్వామి వారి విగ్రహాలను ప్రధాన అర్చకులు ప్రత్యేకంగా అలంకరించిన వాహనంలో కాలేజీరోడ్డులోగల

గోదారి తీరంలోని గౌతమేశ్వర స్వామి దేవస్థానం వరకు శోభాయాత్రను నిర్వహించారు. అనంతరం అక్కడే ఏర్పాటు చేసిన జమ్మి చెట్టుకు వేదపండితులు ప్రత్యేక పూజలు నిర్వహించారు. మంచిర్యాల ఎమ్మెల్యే నడిపెల్లి దివాకర్ రావు, యువ నాయకుడు నడిపెల్లి విజ్జిత రావు, కౌన్సిలర్లు, నాయకులు, కార్యకర్తలు, ప్రజలు వేడుకల్లో పాల్గొన్నారు. ఎమ్మెల్యే ప్రమీ పూజలో పాల్గొని ప్రత్యేక పూజలు చేసి కొబ్బరికాయ కొట్టి వేడుకలను ప్రారంభించారు. పలువురు ఎమ్మెల్యేకు దసరా శుభాకాంక్షలు తెలిపారు.

చెడుపై మంచిదే విజయం
బెల్లంపల్లి, అక్టోబర్ 24 : చెడుపై ఎల్లవేళలా మంచి మాత్రమే గెలుస్తుందని ఎమ్మెల్యే దుర్గం చిన్నయ్య అన్నారు. హిందూ ఉత్సవ సమితి ఆధ్వర్యంలో తిలక్ స్టేడియంలో ఏర్పాటు చేసిన రావణాసుర వధ కార్యక్రమానికి ఆయన ముఖ్య అతిథిగా హాజరై ప్రారంభించారు. ఈ సందర్భంగా ఏర్పాటు చేసిన సమావేశంలో మాట్లాడుతూ నియోజకవర్గ ప్రజలంతా సుఖంతోపాటు

ఉండాలని కోరారు. ఈ కార్యక్రమాన్ని విజయవంతంగా నిర్వహించిన హిందూ ఉత్సవ సమితి సభ్యులను ఎమ్మెల్యే ప్రత్యేకంగా అభినందించారు. అంతకు ముందు విజయ దశమిని పురస్కరించుకుని సీతారాముల స్వామి రథాన్ని ప్రారంభించారు. అనంతరం ప్రత్యేక పూజలు నిర్వహించారు. మున్సిపల్ చైర్మన్ జక్కల శ్రీకాంత్, వైస్ చైర్మన్ బత్తుల సుదర్శన్, మాజీ ఎమ్మెల్యే అమూరాల శ్రీదేవి, కౌన్సిలర్లు, అన్ని పార్టీల నాయకులు, ఉత్సవ సమితి అధ్యక్షుడు కే.నగేశ్ కుమార్, సభ్యులు సూరం లక్ష్మీ నారాయణ, మద్ది శ్రీనివాస్, కాసర తిరుపతి, బగ్గి శేషకుమార్, పూదరి సత్యనారాయణ పాల్గొన్నారు.

ఎమ్మెల్యే నివాసంలో ఆయుధ పూజ
కాగజ్ నగర్, అక్టోబర్ 24 : కాగజ్ నగర్ పట్టణంలోని ఎమ్మెల్యే నివాసంలో మంగళవారం ఆయుధ పూజ నిర్వహించారు. ఎమ్మెల్యే కోనేరు కోనప్ప, సతీమణి రమాదేవితో కలిసి పూజల్లో పాల్గొన్నారు. ఎమ్మెల్యే గనమెస్సు, బీఆర్ఎస్ నాయకులు పాల్గొన్నారు.



బెల్లంపల్లి : రావణ వధ కార్యక్రమాన్ని ప్రారంభిస్తున్న బెల్లంపల్లి ఎమ్మెల్యే దుర్గం చిన్నయ్య



మంచిర్యాల ఏసీసీ : జమ్మి చెట్టుకు పూజలు చేస్తున్న మంచిర్యాల ఎమ్మెల్యే నడిపెల్లి దివాకర్ రావు, కౌన్సిలర్లు, నాయకులు



కాగజ్ నగర్ : ఆయుధ పూజలో పాల్గొన్న ఎమ్మెల్యే కోనప్ప, సతీమణి కోనేరు రమాదేవి

ఆదరిస్తే మరింత అభివృద్ధి



పెంచికల్ పేట్: పాతపల్లి సర్పంచ్ దాసరి చంద్రమౌళిని పార్టీలోకి ఆహ్వానిస్తున్న ఎమ్మెల్యే కోనేరు కోనప్ప

● **సిర్పూర్ ఎమ్మెల్యే కోనేరు కోనప్ప**
● **బీఆర్ఎస్ లో పలువురి చేరిక**

పెంచికల్ పేట్, అక్టోబర్ 24 : అసెంబ్లీ ఎన్నికల్లో తనను మరోసారి ఆదరిస్తే నియోజకవర్గ అభివృద్ధికి మరింత కృషి చేస్తానని సిర్పూర్ ఎమ్మెల్యే కోనేరు కోనప్ప అన్నారు. మండలంలోని పోతపల్లి కాంగ్రెస్ సర్పంచ్ దాసరి చంద్రమౌళి, బీజేపీ సీనియర్ నాయకులు దాసరి చైతన్యం, దెబ్బడ మహేశ్, మహిళలు వారి అనుచరులతో కలిసి 100 మంది సోమవారం బీఆర్ఎస్ లో చేరగా ఎమ్మెల్యే కండువా కప్పి పార్టీలోకి ఆహ్వానించారు.

ఈ సందర్భంగా ఎమ్మెల్యే మాట్లాడుతూ పెంచికల్ లోపేట నూతన మండలంగా ఏర్పాటు చేశామని, అలాగే పెద్దవాగుపై రెండు వంతెనలు, మండల కార్యాలయాలు, కేజీబీపీ, పెంచికల్ పేట్ నుంచి కాగజ్ నగర్ వరకు రోడ్డు విస్తరణ పనులు చేపట్టామన్నారు. అందుకు ప్రతిఫలంగా సీఎంకు కానుకగా ఈ మండలం నుంచి భారీ మెజార్టీతో గెలిపించాలని కోరారు. అదేవిధంగా పార్టీలో చేరిన దెబ్బడ మహేశ్ దంపతులు నామినేషన్ ఖర్చులకు రూ. 1116 ఎమ్మెల్యేకు అందజేశారు. అదేవిధంగా గుంట్లపేటకు చెందిన (80) ఏళ్ల వృద్ధురాలు మళ్లీ ఎమ్మెల్యేగా గెలిచిరావాలని ఆశిర్వదించారు. కార్యక్రమంలో జడ్పీ వైస్ చైర్మన్

కోనేరు కృష్ణారావు, సర్పంచ్లు జాజిమొగ్గ శ్రీనివాస్, సంజీవ్, సుధాకర్, రాజన్న బీఆర్ఎస్ మండలాధ్యక్షుడు తిరుపతి మండల కో ఆఫ్ఫీస్ సభ్యుడు సాజితే, బీఆర్ఎస్ నాయకులు కార్యకర్తలు, మహిళలు, యువకులు పాల్గొన్నారు.

రాజీవ్ నగర్ కు చెందిన యువకులు..
కాగజ్ నగర్, అక్టోబర్ 24 : పట్టణంలోని రాజీవ్ నగర్ కాలనీకి చెందిన యువకులు మాజీ మున్సిపల్ చైర్మన్ దస్తగిరి అధ్వర్యంలో సిర్పూర్ ఎమ్మెల్యే కోనేరు కోనప్ప కేంద్రంలో మంగళవారం బీఆర్ఎస్ లో చేరారు. వారికి ఎమ్మెల్యే కండువా కప్పి పార్టీలోకి ఆహ్వానించారు.



కుశ్శపల్లిలో ప్రజలతో మాట్లాడుతున్న బెల్లంపల్లి ఎమ్మెల్యే దుర్గం చిన్నయ్య

హారతి పట్టి.. కుంకుమ పెట్టి..

- **కుశ్శపల్లిలో ఎమ్మెల్యే దుర్గం చిన్నయ్యకు స్వాగతం**
- **గ్రామంలో ఎన్నికల శంఖారావం ప్రారంభం**

నెన్నెల, అక్టోబర్ 24 : 'హారతి పట్టి.. నుదిల కుంకుమ తిలకం దిద్ది సోట్లో స్వీట్ పెట్టి మా ఓటు మీకే వేస్తాం అన్నా' అంటూ పలువురు మహిళలు బెల్లంపల్లి బీఆర్ఎస్ ఎమ్మెల్యే అభ్యర్థి దుర్గం చిన్నయ్యకు ఘన స్వాగతం పలికారు. విజయదశమిని పురస్కరించుకొని ఎన్నికల ప్రచారంలో భాగంగా ఆయనకు ప్రతి ఎన్నికల్లో కలిసి వచ్చే మండలంలోని కుశ్శపల్లి గ్రామంలోని ఆంజనేయ స్వామి ఆలయంలో సోమవారం ప్రత్యేక పూజలు చేసి ఎన్నికల శంఖారాన్ని ప్రారంభించారు. అనంతరం ఇంటింటా తిరుగుతూ ఓటర్లను కలిశారు. ఈ సందర్భంగా పలువురు మహిళలు శాలువాలతో సన్మానించారు. అనంతరం ఏర్పాటు చేసిన సమావేశంలో

ఆయన మాట్లాడుతూ తనకు వస్తున్న ప్రజల ఆదరణ చూసి తట్టుకోలేక కొందరు కొట్ల రూపాయలతో వస్తున్నారని, ఐన గెలుపు మాత్రం తన దేనన్నారు. జడ్పీ వైస్ చైర్మన్ తొంగల సత్యనారాయణ, ఎంపీపీ రమాదేవి, జడ్పీటీసీ సింగతి శ్యామల, బీఆర్ఎస్ మండలాధ్యక్షుడు సాగర్ గౌడ్, పీసీఎస్ చైర్మన్ మేకల మల్లేశ్, రైతుబంధు సమితి కోఆర్డినేటర్ అశోక్, ఆత్మ చైర్మన్ సున్నం రాజు, ఎంపీటీసీ తిరుపతి, కోఆఫ్ఫీస్ సభ్యుడు ఇబ్రహీం, సర్పంచ్లు సంద్య, తిరుపతి రెడ్డి, మల్లేశ్, ఎన్కె మల్లయ్య, శివప్రసాద్, జాడి శంకర్, నాయకులు భీమగౌడ్, రాంచందర్, ప్రతాప్ రెడ్డి, శ్రీనివాస్ గౌడ్, పాపయ్య, చిర్ర మొండన్న నారాయణ కార్యకర్తలు పాల్గొన్నారు.